

“మధురమైన పిల్లలారా - ఒకరికొకరు దుఃఖమునిచ్చుకోవడం భూతాల పని, మీరు ఎవ్వరికీ

దుఃఖమివ్వరాదు, రామ రాజ్యములో ఈ భూతము (రావణుడు) ఉండడు”

ప్రశ్న:- పిల్లలైన మీరు ఏ విషయములో మూర్ఖులు అవ్వరాదు, సంతోషంగా ఉండాలి?

జవాబు:- ఎవరైనా జబ్బు పడే, మూర్ఖులుగా అవ్వరాదు. ఒకవేళ దేహభిమానములో తుగుల్కొని స్వయాన్ని ఆత్మగా భావించకుంటే, రోజంతా దేహము పైననే గమనముంటే, వారు మరణించిన వారితో సమానము. బాబా చెప్తారు - పిల్లలూ, మీరు యోగములో ఉంటే బాధలు కూడా తగ్గిపోతాయి. యోగబలము ద్వారా దుఃఖము దూరమైపోతుంది, చాలా సంతోషముంటుంది. తమకు తాముగా చేస్తే నష్టం పెరుగుతుందని అంటారు. కర్మ భోగాన్ని యోగము ద్వారా తొలగించాలి.

పాట:- మీరు నిదురించిరాత్రిని పోగొట్టుకున్నారు, తిని పగలు పోగొట్టుకున్నారు.....(తూనేరాత్ గవాయి సోకే.....)

ఓంశాంతి. ఈ విషయాలు శాస్త్రాలలో కూడా ఉన్నాయి. ఒకరికొకరు అర్థము చేయించుకుంటూ కూడా ఉంటారు. అయినా సమయాన్ని పోగొట్టుకోవడం మానరు. అనేక విధాలైన గురువులు, అనేక విధాలైన మతములిస్తారు. మంచి-మంచి భక్తులు చిన్న గదులలో కూర్చోని గోముఖము వలె ఉండు ఒక గుడ్డ సంచిలో చేతి నుంచి మాల త్రిప్పుతూ ఉంటారు. ఇది కూడా ఫ్యాషన్ వలె అయ్యింది. ఇప్పుడు తండ్రి అంటున్నారు - వీటన్నింటినీ వదిలేయండి. ఆత్మ తన తండ్రిని స్మృతి చేయాలి. ఇందులో మాల త్రిప్పే విషయమే లేదు. అన్నిటికంటే మంచి పాట - ఓం నమః శివాయ, ఈ పాటలో నీవే తల్లివి-తండ్రివి అని వస్తుంది. ఒక్క భగవంతుని మాత్రమే రచయిత అని అంటారు. అయితే వారు దేనిని రచిస్తారు? కొత్త ప్రపంచాన్ని రచిస్తారని వారు భావిస్తారు. నీవే తల్లివి, తండ్రివి అని పాడారు. కానీ కేవలం పాట పాడారు కానీ ఏ మాత్రము అర్థము చేసుకోరు. ఇప్పుడు ఈశ్వరుడు తండ్రి అయ్యాడు. మరి తల్లి కూడా కావాలి కదా. తల్లి లేకుండా సృష్టి చేయలేరు. ఎలా సృష్టి చేస్తారనేదే వారికి తెలియదు. వారిని అందరూ తల్లి - తండ్రి అని అన్నప్పుడు మరి పరస్పరము అందరూ సోదరీ-సోదరులవుతారు కదా. అటువంటప్పుడు వికారీ దృష్టి ఉండరాదు. ఆత్మ రూపములో ఉంటే పవిత్రంగా ఉండాలి అన్న విషయమే రాదు. సోదరీ-సోదరుల ప్రశ్నే లేదు. అందరూ భాయీ-భాయీ(సోదరులే) అవుతారు. ఈ పాయింటు చాలా బాగా అర్థం చేయించబడుతుంది. కాని మాయ ఎలాంటిదంటే వెంటనే క్రింద పడేస్తుంది. ఎలాగైతే తుఫాను వస్తే, పెద్ద పెద్ద వృక్షాలే క్రింద పడిపోతాయో అలా పడిపోతారు. ఒక్క వట వృక్షము మాత్రము తుఫానులో కూడా ఎప్పుడూ క్రింద పడకుండా నిలబడి ఉంటుంది. అందువలన ఈ విషయాలు అర్థం చేయించడం చాలా సులభము. తల్లివి నీవే, తండ్రివి నీవే అని అందరూ పాట పాడారు. భూత కాలము గురించి పాటలు పాడారు. అవి భక్తి మార్గములోనివి. మాతా-పితలు సృష్టిని రచిస్తారు. వారి పిల్లలుగా అవుతే వారు తప్పకుండా అపారమైన సుఖమునిస్తూ ఉంటారు. వారు తల్లి-తండ్రి కాక టీచరు, గురువు కూడా అయ్యారని ఎవ్వరికీ తెలియదు. మీరు మాతా-పితలని మహిమ అయితే చేస్తారు కదా. అందువలన మీరందరూ సోదరీ-సోదరులైపోయారు. అలాంటప్పుడు మీరు వికారాలలోకి ఎందుకు వెళ్తారు? మనము మళ్ళీ వారికి బాలకులుగా అవుతాము. ఇంట్లో ఉండినా వారినే స్మృతి చేస్తూ ఉండాలని తెలుసు. మనము బ్రహ్మ సంతానము, పరస్పరము సోదరీ-సోదరులము. బ్రహ్మకుమార-కుమారీలమని పిలువబడ్డాము కూడా. బ్రహ్మను కూడా రచించేవారు వారే. మాతా-పితలు వచ్చి సుఖమునిస్తారు. ఇప్పుడు అపారమైన సుఖాన్ని పొందేందుకు మాత-పితల నుండి మనము రాజయోగాన్ని నేర్చుకుంటున్నాము. అపారమైన సుఖమైతే సత్యయుగములో ఉంటుంది. తండ్రి ఎవరైతే స్వర్గాన్ని స్థాపిస్తారో వారి ద్వారా అపారమైన సుఖము లభిస్తుంది. మనము దుఃఖములో ఉన్నప్పుడు వారి ద్వారా సుఖములోకి వెళ్లేందుకు శిక్షణ లభిస్తుంది. ఆ తల్లిదండ్రులే వచ్చి శిక్షణనిస్తారు. ఆడమ్, ఈవ్(ఆదమ్, హవ్వా)

ఎంతో ప్రసిద్ధమైనవారు. వారు తప్పుకుండా దేవుని సంతానమే కదా. అయితే గాడ్ ఎవరు? వారు గాడ్(దేవుని) ద్వారానే జన్మ తీసుకున్నారా? ఎం జరిగింది? మేరీని కన్య అని ఎందుకంటారు? భూతము ఏసుక్రీస్తును హతమార్చిందని ఒకరు కరపత్రాన్ని అచ్చు వేయించారు. భూతము ఎలా చంపిందో వారికి తెలియదు. భూతమనగా 5 వికారాల రూపి రావణుడే. ఆ భూతమే క్రీస్తును చంపింది. అందువలన వారికి(దేవునికి) జాలి కలుగుతుంది. అసలు భగవంతుడు క్రీస్తును భూతము ద్వారా చంపించే విధంగా రచనను ఎందుకు రచించారని అంటారు. ఇటువంటి సృష్టిని రచించేందుకు కారణమేమి? ఇటువంటి కరపత్రాలు ఎవరో అచ్చు వేయించారు. మీరు వస్తే ఈ విషయాలన్నీ వివరంగా అర్థం చేయిస్తామని, భూతమని ఎవరిని అంటారో తెలుపుతామని వారికి వ్రాయండి. గాంధీని ఎవరు హతమార్చారు? క్రోధమే కదా అనగా భూత రూపములో ఉన్న రావణుడు చంపాడు. ఈ రాజ్యమే రావణ భూతానిది. కాని రావణుడంటే ఏమిటో ఎవ్వరికీ తెలియదు. అన్ని వికారాల భూతమే రావణుడు. ఇప్పుడు భూతాలైతే(వికారాలు) అందరిలో ఉన్నాయి. ఇప్పుడు వాటి రాజ్యమే నడుస్తోంది. కేవలం క్రోధమొక్కటే కాదు. అన్ని వికారాల భూతాలున్నాయి. వారు ఏదైనా అచ్చు వేయిస్తే బాబా దాని పై గమనముంచుతారు. ఎందుకంటే అసలు ఈ రాజ్యమే ఆసురీ భూతాల రాజ్యము. ఈ విధంగా పిల్లలైన మీరు కూడా గమనమిచ్చి ఇతరులకు అర్థం చేయించే యుక్తులు కనుగొనాలి.

బాబా ఇచ్చే ఈ జ్ఞానము అన్ని ధర్మాలవారికని మీకు తెలుసు. కాని అందరి బుద్ధియోగము ఆ తండ్రి నుండి తెగిపోయింది. భూతము బుద్ధియోగాన్ని జోడింపనివ్వదు. బుద్ధియోగాన్ని ఇంకా ఎక్కువగా తుంచి వేస్తుంది. బాబా వచ్చి భూతాల పై విజయము కలిగింపజేస్తాడు. ఈ రోజుల్లో ప్రపంచములో క్షుద్ర శక్తులు కలిగినవారు చాలా మంది ఉన్నారు. వారు ఒకరికొకరు దుఃఖమునిస్తున్నారు. అసలు ఈ ప్రపంచమే భూతాల ప్రపంచము. కామ రూపి వికారముంటే ఒకరికొకరు ఆదిమధ్యాంతము దుఃఖమునిచ్చుకుంటూ ఉంటారు. ఇలా పరస్పరము దుఃఖమిచ్చుకోవడం భూతాల పని. సత్యయుగములో భూతాలుండవు. భూతము(ఘోస్ట్) అనే పదము బైబిల్లో వస్తుంది. రావణుడనగా ఘోస్ట్. రామరాజ్యములో ఘోస్ట్ ఉండనే ఉండదు. జయ జయ ధ్వనులు వినిపిస్తాయి. అక్కడ అపారమైన సుఖముంటుంది. కనుక ఓం నమఃశివాయ అనే పాట చాలా మంచిది. శివుడే సర్వులకు మాతా-పిత. బ్రహ్మ-విష్ణు-శంకరులను మాతా - పితలని అనరు. ఆ శివుడినే ఫాదర్ అని అంటారు. ఆడమ్ - ఈవ్ అనగా బ్రహ్మ - సరస్వతులైతే ఇక్కడనే ఉన్నారు. అక్కడ కేవలం గాడ్ ఫాదర్ ను “ఓ గాడ్ ఫాదర్” అని ప్రార్థన చేస్తారు. భారతదేశము మాతా-పితల గ్రామము. వారి జన్మ ఇక్కడే జరుగుతుంది. మీరు మాతా-పితలని గాయనము చేస్తారు కదా. అందువలన పరస్పరము అందరూ సోదరీ-సోదరులవుతారని అర్థం చేయించాలి. ఇంతమందిని ప్రజాపిత బ్రహ్మ దత్తత చేసుకున్నాడు. వారందరు బ్రహ్మకుమారి-కుమారులుగా అయ్యారు. శివబాబా దత్తత చేయిస్తూ ఉంటారు. నూతన సృష్టి బ్రహ్మ ద్వారానే రచింపబడుతుంది. ఈ విషయాలన్నీ అర్థము చేయించేందుకు చాలా యుక్తులున్నాయి. కాని పూర్తిగా అర్థం చేయించరు. ఈ ఓం నమః శివాయ అనే పాట ఎక్కడైనా వినిపించి జ్ఞానము అర్థం చేయించమని బాబా అనేక పర్యాయాలు తెలిపించారు. మనము మాతా-పితలకు బాలకులుగా ఎలా అయ్యామో వారు కూర్చోని అర్థం చేయిస్తున్నారు. బ్రహ్మ ద్వారా నూతన ప్రపంచాన్ని స్థాపన చేశారు. ఇప్పుడు ఇది కలియుగ అంతము. బాబా నూతన ప్రపంచాన్ని మళ్ళీ స్థాపన చేస్తున్నారు. ఈ విషయాలు బుద్ధిలో ధారణ చేయాలి. ఈ జ్ఞానము చాలా సులభమైనది. మాయా తుఫానులు యోగములో స్థిరముగా నిలువనివ్వవు. బుద్ధి చక్రితమై ఎక్కడెక్కడో తిరుగుతూ ఉంటుంది. లేకపోతే అర్థము చేయించడం చాలా సులభము. మొదట రచయిత ఒక్కరేనని, అందరూ వారిని తండ్రి అని పిలుస్తారని, ఆ నిరాకారులు జనన-మరణ రహితులని అర్థము చేయించాలి. బ్రహ్మ-విష్ణు-శంకరులకు సూక్ష్మ శరీరాలున్నాయి. మనుష్యులే 84 జన్మలు అనుభవిస్తారు. సూక్ష్మ వతనములో అనుభవించరు. ఇప్పుడు మనము మాతా-పితలకు క్రొత్త పిల్లలుగా అయ్యామని మీకు తెలుసు. బాబా మనలను దత్తత తీసుకున్నారు. బ్రహ్మకైతే చాలా భుజాలున్నాయి. అయితే దీని అర్థము ఎవ్వరికీ ఏ మాత్రమూ తెలియదు. చిత్రాలు శాస్త్రాలు మొదలైనవి ఏవైతే వెలువడ్డాయో అవన్నీ డ్రామానుసారంగా రచింపబడ్డాయి. బ్రహ్మ పగలు ఉండేది. తర్వాత మళ్ళీ భక్తిమార్గము ప్రారంభమై కొనసాగుతూ వస్తోంది. ఈ రాజయోగాన్ని

స్వయం బాబాయే వచ్చి నేర్పిస్తున్నారు అని స్మృతిలో ఉండాలి. తమకు తాముగా చేస్తే సషా ఎక్కుతుందని అంటారు కదా. కానీ బుద్ధియోగము తండ్రితో ఉండాలి. ఇచ్చట అనేకుల బుద్ధియోగము వ్రేలాడుతూ ఉంది. పాత ప్రపంచములోని బంధు-మిత్రులు మొదలైనవారి వైపు లేక దేహాభిమానములో చిక్కుకొని ఉంటారు. కొద్దిగా జబ్బు చేసినా ప్రాణము పోయినవారి వలె చల్లబడిపోతారు. యోగములో ఉంటే బాధలు, నొప్పులు కూడా తగ్గిపోతాయి. యోగము లేకుంటే జబ్బులు ఎలా వదులుతాయి? ఆలోచించవలసి ఉంటుంది. మాతా-పితలు ఎవరైతే పావనంగా అవుతారో, వారే అందరికంటే ముందు పతితులుగా కూడా అవుతారు. వారు చాలా కర్మభోగాన్ని భోగించవలసి ఉంటుంది. కాని యోగములో ఉంటున్న కారణంగా జబ్బు ప్రక్కకు తప్పుకుంటుంది. లేకుంటే వారి బాధలు, కర్మభోగము అందరికంటే ఎక్కువగా ఉంటుంది. కాని యోగబలముతో వారి దుఃఖము దూరమై చాలా సంతోషంగా ఉంటారు. బాబా నుండి మనము అపారమైన స్వర్గ సుఖాలను తీసుకుంటాము. చాలామంది పిల్లలు జబ్బుల వలన ఒక్కసారిగా మూర్ఛితులైపోతారు. వారు జాగృతులవ్వరు. అలా ఉంటే మీరు దేహాభిమానములో వ్రేలాడుతున్నారని, స్వయాన్ని ఆత్మగా భావించడం లేదని రోజంతా దేహము పైనే గమనముంటుందని అర్థమౌతుంది. వారు మరణించినట్లుగా ఉంటారు. బాబా వచ్చి సమాధి నుండి లేపి జ్ఞానాన్ని వినిపించడం(జ్ఞాన టీక్ లా చేయుట) నేర్పిస్తారు. మీరు జ్ఞాన బుల్ బుల్ పక్షులుగా అవ్వాలి. చిన్న చిన్న కన్యలను నిలబెట్టారు. విదేశాలలో చిన్న పిల్లలు మాతా-పితలను ప్రత్యక్షము(పో) చేస్తారు. లౌకిక పాఠశాలకు మాతా-పితల పేరు పిల్లల ద్వారా ప్రఖ్యాతమైపోతుంది కదా. చిన్న చిన్న పిల్లలు వారి తల్లిదండ్రులకు జ్ఞానమిచ్చేది కూడా మీరు చూస్తారు. కుమారీలకు మంచి గౌరవముంటుంది. అందరూ కుమారీలకు నమస్కరిస్తారు. శివశక్తి సైన్యములో అందరూ కుమారీలే ఉన్నారు. ఇందులో మాతలు ఉన్నా వారు కూడా కుమారీలనే పిలవబడ్డారు కదా. చిన్న పిల్లలు పెద్దవారిని ప్రత్యక్షము చేస్తారు. కొంతమంది చాలా మంచి పిల్లలున్నారు. కాని వారిలో మోహముంది. అది సర్వ నాశనము చేసేస్తుంది. మోహము చాలా చెడ్డది. అది కోతుల్లాగా చేస్తుంది. ఆడ కోతికి ఎంత మోహముంటుందో మీకు తెలుసు. మోహము కూడా ఒక భూతమే. తండ్రి నుండి విముఖంగా చేసేస్తుంది. వీరి ద్వారా మాతా-పితలనే పదాలు లభిస్తాయి. వాస్తవానికి మందరములో రాధా-కృష్ణులను చూపిస్తారు, కాని గీతలో కృష్ణునితో పాటు రాధ పేరు లేనే లేదు. కృష్ణుని మహిమ వేరుగా ఉంది. సర్వగుణ సంపన్నము, 16 కళా సంపన్నము..... పరమాత్ముని మహిమ కృష్ణుని మహిమ కంటే వేరు. శివునికి హారతి ఇచ్చునప్పుడు వారిని చాలా మహిమ చేస్తారు. కాని అర్థము కొంచెము కూడా తెలియదు. పూజిస్తూ-పూజిస్తూ అలసిపోయారు.

మమ్మా-బాబా మరియు బ్రాహ్మణులైన మనము అందరికంటే ఎక్కువగా పూజించి పూజారులైపోయామని మీకు తెలుసు. ఇప్పుడు మళ్ళీ వచ్చి బ్రాహ్మణులుగా అయ్యాము. ఇందులో కూడా నెంబరువారుగా ఉన్నారు. కర్మ భోగాన్ని యోగము ద్వారా తొలగించుకోవాలి. దేహాభిమానాన్ని తెంచి వేయాలి. బాబాను స్మృతి చేసి చాలా సంతోషంగా ఉండాలి. మాతా-పితల నుండి మనకు అపారమైన సుఖము లభిస్తుంది. బాబా నుండి వారసత్వము లభిస్తుంది. బాబా నా దేహాన్ని (బ్రహ్మ) అద్దెకు(అప్పుగా) తీసుకున్నారు. కావున(శివ) బాబాయే ఈ రథాన్ని గురించి శ్రద్ధ తీసుకుంటారు. ఇంతకుముందు అయితే నేను ఆత్మను, ఈ రథానికి తినిపిస్తున్నానని భావించేవాడిని. కాని ఇప్పుడు ఈ రథానికి తినిపించేవారు వారేనని (శివబాబా) భావించడం జరుగుతుంది. బాబా కూడా నాకు తినిపిస్తారు. నేను కూడా బాబాకు తినిపిస్తాను. బాబా స్వయంగా చెప్తున్నారు - నేను ఇతని అనేక జన్మల అంతిమ జన్మలో ప్రవేశిస్తాను. ఇతడికి తన జన్మల గురించి తెలియదు. నాకు తెలుసు. బాబా మాకు మళ్ళీ జ్ఞానమిస్తున్నారని మీరంటారు. ఇతడి ద్వారా వారసత్వమును ఇస్తున్నారు. వారసత్వాన్ని సత్యయుగములో తీసుకుంటారు. సత్యయుగములో అయితే రాజులు ప్రజలు మొదలైనవారందరూ ఉంటారు. పురుషార్థము చేయాలి. తండ్రి నుండి పూర్తి వారసత్వము తీసుకునేందుకు పురుషార్థము చేయాలి. ఒకవేళ ఇప్పుడు తీసుకోకుంటే కల్ప-కల్పము మిస్ చేసుకుంటారు(పోగొట్టుకుంటారు). ఇంత(లక్ష్మీనారాయణులంత) ఉన్నత పదవిని పొందలేరు. ఇది జన్మ-జన్మాంతరాల ఆట. అందువలన శ్రీమతమును ఎంతగా అనుసరించాలి! ఇది కల్ప-కల్పాల చదువు. కావున దీని

పై చాలా గమనముంచాల్సి ఉంటుంది. 7 రోజుల లక్ష్యము తీసుకుని తర్వాత మురళి ఇంట్లో కూడా చదువుకోవచ్చు. అమెరికా మొదలైన విదేశాలకు వెళ్లినా తండ్రి నుండి వారసత్వము తీసుకోగలరు. కేవలం ఒక్క వారము రోజులు ధారణ చేసి వెళ్ళండి. ఆహార పానీయాలకు కష్టమౌతుంది. కాని డబల్ రోటీతో జామ్, మురబ్బా మొదలైనవి తినవచ్చు. అలవాటైపోతుంది. ఆ తర్వాత ఏ ఇతర ఆహార పదార్థాలూ రుచించవు. మీరందరూ భగవంతుని పిల్లలు పరస్పరములో సోదరీ-సోదరులు. బ్రహ్మ పిల్లలు కూడా సోదరీ-సోదరులే. గృహస్థములో ఉంటూ సోదరీ-సోదరులై ఉన్నప్పుడే పవిత్రంగా ఉంటారు. నిజానికి ఇది చాలా సులభమైనది. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రయత్నాలు మరియు గుడ్ మార్నింగ్ ఆర్మీక్ పిల్లలకు ఆర్మీక్ తండ్రినమస్తే.

ధారణ కొరకు ముఖ్యసారము :-

1. జ్ఞాన బుల్ బుల్ పిట్టలుగా తయారై జ్ఞాన మాటలు(టిక్కా టిక్కా) వినిపిస్తూ అందరినీ సమాధుల నుండి వెలికి తీయాలి. మాతా-పితలను ప్రత్యక్షము చేయాలి.
2. మీ ఆంతర్యములో ఏ భూతాలనూ ప్రవేశించనీయరాదు. మోహ భూతము కూడా సర్వ నాశనము చేసేస్తుంది. అందువలన భూతాల నుండి రక్షించుకోవాలి. ఒక్క తండ్రితోనే బుద్ధియోగాన్ని జోడించాలి.

వరదానము :- “ బ్రాహ్మణుల నుండి ఫరిస్తాలుగా, ఫరిస్తాల నుండి

జీవన్ముక్తులైన దేవతలుగా అయ్యే సర్వ ఆకర్షణ ముక్తిభవ ”

సంగమయుగములోని బ్రాహ్మణులు, బ్రాహ్మణుల నుండి ఫరిస్తాలుగా అవ్వాలి. ఫరిస్తాలనగా 1. పాత ప్రపంచము 2. పాత సంస్కారాలు 3. పాత దేహము పట్ల ఏ విధమైన ఆకర్షణ గల సంబంధము లేనివారు. ఈ మూడింటి నుండి ముక్తులుగా ఉంటారు. అందువలన ద్రామాలో మొదట వారసత్వంగా ముక్తి లభిస్తుంది. ముక్తి లభించిన తర్వాత జీవన్ముక్తి వాతసత్వంగా లభిస్తుంది. అందువలన ఫరిస్తాలనగా ముక్తులు. ముక్తులైన ఫరిస్తాలే జీవన్ముక్తులైన దేవతలుగా అవుతారు. ఎప్పుడైతే ఇలా బ్రాహ్మణుల నుండి, సర్వ ఆకర్షణల నుండి ముక్తులైన ఫరిస్తాలుగా, ఫరిస్తాల నుండి దేవతలుగా(దైవీ గుణాలు గలవారిగా) అవుతారో అప్పుడు ప్రకృతి కూడా అత్యంత ప్రీతిగా(దిల్, జాన్ సిక్ వ ప్రేమ్ సే) మీ అందరికీ సేవ చేస్తుంది.

నెగ్లిగెన్స్ :- “ మీ సంస్కారాలను సరళింగా(ఈజీగా) చేసుకుంటే అన్ని ఏనులు

ఈజీగా(సులభంగా) అయిపోతాయి ”